
Shri Krishnashtakam

श्रीकृष्णष्टकम्

Document Information



Text title : kRiShNASHTakam 5 madhwamAnasa

File name : krishna8-5.itx

Category : aShTaka, vishhnu, krishna, vAdirAja, vishnu

Location : doc_vishhnu

Author : vAdirAja

Transliterated by : <http://madhva.org>

Proofread by : Ambarish Srivastava, Rajani Arjun Shankar

Latest update : February 25, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 24, 2024

sanskritdocuments.org

ಶ್ರೀಕೃಷ್ಣಾಷ್ಟಕಂ



ರೌಪ್ಯಪೀಠಕೃಷ್ಣಸ್ತುತಿಃ

ಪಾಲಯಾಚ್ಯುತ ಪಾಲಯಾಜಿತ ಪಾಲಯ ಕಮಲಾಲಯ .
ಲೀಲಯಾ ದೃತಭೂಧರಾಂಬುರುಹೋದರ ಸ್ವಜನೋದ್ಧರ ..
ಮಧ್ವಮಾನಸ-ಪದ್ಮಭಾನುಸಮಂ ಸ್ಮರಪ್ರತಿಮಂ ಸ್ಮರ
ಸ್ನಿಗ್ಧ-ನಿರ್ಮಲ-ಶೀತಕಾಂತಿ-ಲಸನ್ಮುಖಂ ಕರುಣೋನ್ಮುಖಂ .
ಹೃದ್ಯ-ಕಂಬುಸಮಾನ-ಕಂಧರಮಕ್ಷಯಂ ದುರಿತಕ್ಷಯಂ
ಚಿತ್ತ ಸಂಸ್ತುತ-ರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 1..
ಅಂಗದಾದಿ-ಸುಶೋಭಿ-ಪಾಣಿಯುಗೇನ ಸಂಕ್ಷುಭಿತೈನಸಂ
ತುಂಗಮಾಲ್ಯ-ಮಣೀಂದ್ರಹಾರ-ಸರೋರಸಂ ಖಲನೀರಸಂ .
ಮಂಗಲಪ್ರದ-ಮಂಥದಾಮ-ವಿರಾಜಿತಂ ಭಜತಾಜಿತಂ
ತಂ ಗೃಣೇ ವರರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 2..
ಪೀನರಮ್ಯ-ತನೂದರಂ ಭಜ ಹೇ ಮನಃ ಶುಭಹೇಮ ನಃ
ಸ್ವಾನುಭಾವ-ನಿದರ್ಶನಾಯ ದಿಶಂತಮರ್ಥಿ-ಸುಶಂತಮಂ .
ಆನತೋಽಸ್ಮಿ ನಿಜಾರ್ಜುನ-ಪ್ರಿಯಸಾಧಕಂ ಖಲಬಾಧಕಂ
ಹೀನತೋಜ್ವಿತ-ರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 3..
ಹೈಮಕಿಂಕಿಣಿ-ಮಾಲಿಕಾ-ರಶನಾಂಚಿತಂ ತಮವಂಚಿತಂ
ರತ್ನಕಾಂಚನ-ವಸ್ತ್ರಚಿತ್ರ-ಕಟಿಂ ಘನಪ್ರಭಯಾ ಘನಂ .
ಕಮ್ರನಾಗ-ಕರೋಪಮೂರುಮನಾಮಯಂ ಶುಭಧೀಮಯಂ
ನೌಮ್ಯಹಂ ವರರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 4..
ವೃತ್ತಜಾನು-ಮನೋಜ್ವಜಂಘಮಮೋಹದಂ ಪರಮೋಹದಂ
ರತ್ನಕಲ್ಪ-ನಖತ್ವಿಷಾ ಹೃತಹೃತ್ತಮಃಸ್ತತಿಮುತ್ತಮಂ .
ಪ್ರತ್ಯಹಂ ರಚಿತಾರ್ಚನಂ ರಮಯಾ ಸ್ವಯಾಗತಯಾ ಸ್ವಯಂ
ಚಿತ್ತ ಚಿಂತಯ ರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 5..
ಚಾರುಪಾದ-ಸರೋಜಯುಗ್ಮ-ರುಚಾಮರೋಚ್ಚಯ-ಚಾಮರೋ-
ದಾರ-ಮೂರ್ಧಜಭಾರ-ಮಂಡಲ-ರಂಜಕಂ ಕಲಿಭಂಜಕಂ .
ವೀರತೋಚಿತಭೂಷಣಂ ವರನೂಪುರಂ ಸ್ವತನೂಪುರಂ

ಧಾರಯಾತ್ಮನಿ ರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 6..
ಶುಷ್ಕವಾದಿ-ಮನೋತಿದೂರತರಾಗಮೋತ್ಸವದಾಗಮಂ
ಸತ್ಯವೀಂದ್ರ-ವಚೋವಿಲಾಸ-ಮಹೋದಯಂ ಮಹಿತೋದಯಂ .
ಲಕ್ಷಯಾಮಿ ಯತೀಶ್ವರೈಃ ಕೃತಪೂಜನಂ ಗುಣಭಾಜನಂ
ಧಿಕೃತೋಪಮ-ರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 7..
ನಾರದಪ್ರಿಯಮಾವಿಶಾಂಬುರುಹೇಕ್ಷಣಂ ನಿಜರಕ್ಷಣಂ
ತಾರಕೋಪಮ-ಚಾರುದೀಪ-ಚಯಾಂತರೇ ಗತಚಿಂತ ರೇ .
(ದ್ವಾರಕೋಪಮ-ಚಾರುದೀಪ-ಚಯಾಂತರೇ ಗತಚಿಂತ ರೇ .)
ಧೀರ ಮಾನಸ ಪೂರ್ಣಚಂದ್ರಸಮಾನಮಚ್ಯುತಮಾನಮ
ದ್ವಾರಕೋಪಮ-ರೌಪ್ಯಪೀಠ-ಕೃತಾಲಯಂ ಹರಿಮಾಲಯಂ .. 8..
ಫಲ-ಶ್ರುತಿಃ
ರೌಪ್ಯಪೀಠ-ಕೃತಾಲಯಸ್ಯ ಹರೇಃ ಪ್ರಿಯಂ ದುರಿತಾಪ್ರಿಯಂ
ತತ್ಪದಾರ್ಚಕ-ವಾದಿರಾಜ-ಯತೀರಿತಂ ಗುಣಪೂರಿತಂ .
ಗೋಪ್ಯಮಷ್ಟಕಮೇತದುಚ್ಚಮುದೇ ಮಮಾಸ್ತ್ವಿಹ ನಿರ್ಮಮ-
(ಗೋಪ್ಯಮಷ್ಟಕಮೇತದುಚ್ಚಮುದೇ ಭವತ್ವಿಹ ನಿರ್ಮಮ-)
ಪ್ರಾಪ್ಯ-ಶುದ್ಧಫಲಾಯ ತತ್ರ ಸುಕೋಮಲಂ ಹತಧೀಮಲಂ (ಪ್ರಾಪ್ಯಸೌಖ್ಯಫಲಾಯ)
(ಪ್ರಾಪ್ಯಸೌಖ್ಯಫಲಾಯ ತತ್ರ ಸುಕೋಮಲಂ ಹತಧೀಮಲಂ).. 9..
ಪಾಲಯಾಚ್ಯುತ ಪಾಲಯಾಜಿತ ಪಾಲಯಾಕಮಲಾಲಯ .
ಲೀಲಯಾ ಧೃತಭೂಧರಾಂಬುರುಹೋದರ ಸ್ವಜನೋದರ ..
ಇತಿ ಶ್ರೀ ವಾದಿರಾಜತೀರ್ಥಕೃತಂ ಶ್ರೀಕೃಷ್ಣಾಷ್ಟಕಂ ಸಂಪೂರ್ಣಂ ..
ರೌಪ್ಯಪೀಠಕೃಷ್ಣಸ್ತುತಿಃ
.. ಶ್ರೀ ಕೃಷ್ಣಾರ್ಪಣಮಸ್ತು ..

Proofread by Ambarish Srivastava, Rajani Arjun Shankar

Shri Krishnashtakam

pdf was typeset on April 24, 2024

Please send corrections to sanskrit@cheerful.com

